

## کل طبیب بولسادی اؤز باشینا ام ادردی!

(ترکمنیستانینگ پره زیدنتی قورباتقلی بردی محمدوف ینگ ایرانا ادن ساپارینا سین)



اوستومیزدأکی ینلینگ اییون آبی نینگ ۱۵- ینه تورکمنیستانینگ پره زیدنتی قورباتقلی بردی محمدوف ایکی گونلیک رسمی ویزیت بیلن تهرانا باردی. بو اونونگ پره زیدنتلیک کورسیسینی ایله لآندن سونگ قونگشی دولته، ایرانا ایلکینجی ساپاریدی. بردی محمدوف- ینگ ایرانا بارجاقدیغینی اشیدن تورکمناصأرالی تورکمنا اؤز آرالارینا گلگینی، ملی شاهیریمیز مختومقلی نینگ قیورینا زیارت اتمگینی خواهش ادیپ، یوریته تله گرامالار یوللادیلا. اما یر شارینداقی یکه- تاک تورکمن دولتی نینگ لیدری اولارینگ بو ایسلگینی قاناحاتلاندیریپ بیلمه دی. بلکی- ده اول ماشین اؤندوریان تهرانداقی "خودرو" شرکتی نینگ اؤزینه برچک ساوغادینی- خاص دوغروسی تورکمنیستانا اتوبوس ساتماق اوچین کانتراکته قول چکمک اوچین بریلجک ینگیل ماشین رشوه سینی آماغا حولوغادیر... بیلمه دیک، بردی محمدوف اوچار بیلن تهران- کومت غاویز آرالغینا ۴۰ مینوتینی و ایلدشلی نینگ آراسیندا صارپ اتجک ۲-۳ ساغادی آیریپ بیلن دال بولمالی. اوندانامه اوچین "دونیآ تورکمنا نینگ گومانیتار بیله لشیگی" دیپ آغیزلارینی دولدوریپ، آشغاباتدا قوح- غالماغال توروزیارلار؟ یوغسا بو قورامادان ادیل دیکتاتور نیازوف یالی دونیآ تورکمنا نینگ "وکیل لرینی" چاغریپ اؤزلرینه ات- آبرای گؤزله یارلمی؟ اساسان تازه پره زیدنتده "دونیآ تورکمنا" دیین دوشونجه بارمیقا؟ حاکمیت باشینا گچه نی باری بیز اونونگ آغزیندان بو بارادا یکجه- ده سؤز اشیتمه دیک. بولیار، صابیر اده یلی، واقت، زمان مونی آیدینگلاشدیرار. یونه بیز قورباتقلی بردی محمدوف دا "دونیآ تورکمنا" جیسلشدیریپ بیلجک اوقیبینگ باردیغینا شهبه بیلن قاریاریس.

### دوینکی دیش دوکتور، بو گونکی پره زیدنت!

غاراشسیزلیق ینلارینگ ایچینده، شو گچن ۱۶ ینلینگ دوامیندا تورکمنیستانینگ سیاسی آره ناسیندا تانالمادیق بیرسی نینگ نیازوف ینگ یرینه گچمگی بیر توپاری سرپمه دن غایدان یالی اتدی. نیازوف ینگ دورینده بیرناچه ینلاپ اونونگ ساغلیق مینیستری بولوپ قوللوق ادن قورباتقلی بردی محمدوف هیچ ماحال اؤنگ پلاندا دورمادی، تله ویدنیادا گؤزکزیمه دی، مطبوعاتدا چیقیش اتمه دی. اول بنیله کی مینیسترلر یالی نیازوفدان کآیینچ آلمادی، ایل ماسغاراسی بولوپ، تله اکرانیندا اوستوندن آبانیلمادی، زالدان قاویلیپ چیقاریلما دی. اول میداما نیازوف ینگ کؤلگه سینده "آیالیپ" ساقلاندی. سیبأبی بللی دال، بلکی- ده بللی دیر...



بردى محمدوف، نيازوف ينگ الينى اوپيار

ديكتاتور نيازوف اوزى نىنگ يورت يىنقار پرماتلارى بىلن گونده واطانىنگ بىر يرينه گميريجى ديشىنى سالاردى. اونونگ بو سياساتىندان ساغلىق پوداغى- دا اماندا خالماى. "توركمناشى نىنگ" پرمانى بىلن مونگلاپ- مونگلاپ لوقمانلار ايشدن قاويلدى، رايون و اطراپ كسل حاتالار ياپيلدى، گيديپ ياتان شفاغات اويلار(پرستارلار) ايشسىز خالدى. اولارنىڭ يرينه حتى ساتجىم ادىپ بىلمه يان عسگرلردن پالى كلينىكالاردا موختىنا پىيدالانيلدى... نيازوف يىنگ ساغلىق پوداغىندا قى بو گۆدك سياساتىنى اونونگ مينيستى قوربانقىلى بردى محمدوف ايكى اللاپ قولدادى هم بو يوقلارنى يرينه يتىردى، حاص بولماتدا دنمىپ، اونگا غىتاقلاينىن حمايت بردى. اينها بو گون بولسا "يورتدا ساغلىق پوداغىندا رفورما گچيريارىس" دىيىپ، بردى محمدوف بوغازىنا سيغانىندان غىغىريار. ساغلىق بارادا يازان "كتابىنى" پروپاگاندا اتديريأر، ادىل اوزالقىنگ يازدىم دىيان "روح ناماسى" يالى/ قوربانقىلى بردى محمدوف حاكىمىت باشىنا كلر، گلمز اوزىنه پرافسورلىق تىتولنى بردى، اوزىنى توركمنىستانىنگ قشون سركرده باشىسى، كترالى دىيىپ چا چكديرتدى. نامە، "اشك، اشكدن خالسا، بورنىنى- دا كس غولاغىنى- دا" دىيىپ پرسىز يره آيدان دالدير اتالارىمىز.

### قوربانقىلى بردى محمدوف نادىپ حاكىمىتى ايه لى؟



بىلشىنگىز يالى ۲۰۰۶- نجى يىلىنگ ۲۱- نجى دسامبرىنده اوزىنى يردا كى تانگى حاساپلاپ كلن، "يله- گونه، اودا- سوا حوكوم يۆره يار" دىيان ساپارمىرات نيازوف يوقارداقى تانگى بىلن باسلى شىپ بىلمان امانتىنى تافشيدى. اونونگ اولومى نىنگ شوپهه لى ديگىنى هم- ده بو حابارىنگ بىرناچه گونلاپ گىزلىن ساقلاناندىغىنى آيدىتالار- دا بار. توركمنىستانىنگ حاويسوزلىق مينيستى، ياراغلى گويچلرىنگ باش كترالى و بىنيله كى گىزلىن و گىزلىن بولمادىق قوللوقلارىنگ سركرده لرى حايال ادمان "حاويسوزلىق كنگشى" دىين توپارى دۆره تدىلر و نيازوف يىنگ جابلانيش مراسىمىنه بولباشچى ادىپ قوربانقىلى بردى محمدوفى بلله دىلر. ساويت سايوزى دۆرىنده كىم بىنيله مراسىمىنه بولباشچى بولسا، اول حوكمان ايندىكى بولباشچى- دا بولباردى. بو غاراشسىز توركمنىستاندا- دا شنىله بولدى.

نیازوف ینگ ۷- سی ساویلیپ، ساویلمانقا قوربانقلی بردی محمدوف یاراغلی گویچلرینگ و "ک ان ب" نینگ (اوزالقی ک گ ب- نینگ) یولباشچیلاری بیلن بیله لیکده پارلامنت ینگ بیناسینا کورسأپ گوردی. عاداتدان داشاری یاغایدا گچیریلن "ماصلحاتدا" مجلس ینگ باشلیغینی، تورکمنیستاتینگ اساسی قانونی بویونچا نیازوفدان سونگرا اونونگ واقتلایین ارونباسارینی، عوضگلدی آتایفی وظیفه سیندن بوشاتدی. باریپ ۲۰۰۶- نجی یئلینگ سنتیابرینده، نیازوف ینگ دیری واقتیندا صورتا دوشوریلن بیر ویدنو یازیغی دپوتاتلارا گورکزیلیدی. شوندا نیازوف ع. آتایف ینگ اوستوندن غیغیریار: "نامه اوچین اوغونگ پلان قیز بیلن گزیار، نامه سیز اونى گلین ادیپ آمایارسینگیز" دییپ بیر گیدن بولوغسیر، شخصی مسئله لر آرا آتیار. یو ویدنو یازغی نینگ نامه اوچین شول وقت گورکزیلمائی حاضیر گورکزیلیاندیگی، اوندا بیر دیل- دوشیگ- ینگ باردیغینی انگلادیار. قوربانقلی بردی محمدوف- ینگ بویروغی بیلن ع. آتایف مجلس ینگ باشلیغی وظیفه سیندن بوشادیلدی، مجلس ینگ زالیندان قاویلدی و غارشیسینا "جنایت" ایشی "غوزغالدی. ۱۰- ۱۲ مینوتلاپ اوزاغا چکن بو "شاو"، اوزال آدی تورکمنیستاتینگ سیاسی آره ناسیندا اشدیلمه دیک، حقوق و یوریدیکی تایدان سوادى نینگ نأدرجه دیگی بللی بولمادیق " لیبى آقا" دیمکده باشغا زادی بیلمه دیک آقجا نوربردی یوا دیین بیرسی نینگ مجلس- ینگ باشلیغینا بلنمگی بیلن تاماملاندی.

پره زیدنتلیگه سایلولارینگ گچیریلجگی ایغلان ادیلندن سونگرا، داشاری یورتلاردا حرکت ادیان آپپازیسیا یوردا دولاتیپ باریپ، سایلولارا آکیتو غاتاشجاغینی ایغلان اتدی. قوربانقلی بردی محمدوف ینگ پرمانی بیلن، گلن یاغایدیلریندا آیروپورتدا توسساغ ادیلجگی بیلن اولارا حاییات آتیلدی. شنیدیب آپپازیسیا سایلولا غاتاشماغا روغصات بریلمه دی. حتی یوردینگ ایچینده گیزلین حرکت ادیان "اغزی بیرلیک دموکراتیک حلق حرکتی نینگ" لیدری نوربردی نورمحمدوفی- ده اوغورلاپ، ۱۰ گونلاپ حاوپسوزلیق مینیسترلیگینده ساقلادیلار.



ن. نورمحمدوف

نیازوف ینگ تورمه لرینده بی گناه اوتوران سیاسی بندیلر محمدقلی آی مرادوف ینگ (اول باریپ ۱۹۹۴- نجی یئلان باری اوتیر)، یوردینگ اوزالقی داشاری ایشلر منیسترلری بوریس شیخ مرادوف ینگ، باتیر بریدیف ینگ و... آراتلیغا قویبریلمی دیین دونیا جمعیتچیلیگی نینگ، انسان حقوقلارینی قورایجی حالقارا قوراملارینگ طالبینا قوربانقلی بردی محمدوف آسگر مزچیلیک ادیب گلیار. قران کریمی تورکمن دیلینه ترجیمه ادن و انتجک بهاتا بیلن نیازوف ینگ غاضابینا دوچار بولوپ سورگونه ایبریلن حوجه احمد آخون ینگ اوچاغینا دولاتیپ کلمگینه هنیزه چنلی روغصات بریلمان گلیار (نیازوف اول قران لارینگ یاقیلماغینا بویروق بریدی- اول روح ناماسینا باسدش هیچ کتابه چیدام ادیب بیلمه یاردی). گپینگ غیسغاسی سیاسی یاغداى اؤنگی- اؤنکیسینه دوام ادیار. نه سوز و مطبوعات ارکینلیگینه یول بریلیار، نه- ده سیاسی، حتی سیاسی بولمادیق ارکین قوراملارا. اینترنت کافه لر یولا قویولدی دیلیار، اما اوندان پنیدالاماق اوچین ساغادینا ۴ دلار تۆلمی، کیم- ده بار اول پول. قونگشی دولتدرده بولسا اول ۱ دلار دال.

مارت آی نینگ ۲۳- ینده ماری شاهرینده گچیریلن "حلق ماصلاحاتی نینگ" ۲۱- نجی مجلسینده یننه- ده حقوق و قانون بوزیلمالارا یول بریلدی. یاشی ۵۰- دن بآرده بولان آدم تورکمنیستاتینگ قانونی بویونچا بو مجلسه یولباشچیلیق

ادیب بیلمه یار، (بردی محمدوف ۴۹ یاشیندا) اما یوردینگ سایلاو کامیساسی نینگ باشلیغی مراد بردی صوبی یف ینگ، یارانجانگ یاشولی سوماقلار مراد قارری یف و ایل ماسغاراسی اونجوق موسایف یالی لارینگ "تقلاسی" بیلن درحال قانونه اویتگتمه گیریزیلدی، شنیدیب قورباتقلی بردی محمدوف حالق ماصلاحتی مجلسینه باش بولوپ اوتوردی. شول ماصلاحاتدا پره زیدنت لیک سایلاولارینگ ۵ طماکین ینگ غاتاشماغیندا. باشدا قورباتقلی بردی محمدوف- گچیریلجگی ایغلان ادیلدی و غاراشیلیشی یالی بردی محمدوف نیازوف ینگ یرینه گچدی.



چارچو ینگ بیر میدانیدا نیازوف ینگ هیکلی نینگ یرینه  
"حاضرلیکچه" بردی محمدوف ینگ اولی پارتیه تی یرلشدیریلدی

قورباتقلی بردی محمدوف حاکمیت باشینا گلر، گلمز، اوزینی بو وضیفاً گیترن حوجاینلارینی یوق ادیب باشلادی. نیازوف ینگ باش قوراغچیسى، جنایتکارچیلیکده یاقاسی غایشلی آقمیرات رجب اوفی، ملی حاویسوزلیق مینیستری گلدی محمد آشیروفی و ایچری ایشلر مینیستری آق محمد راحمانفی ایشلریندن قاودی، ایندی گزک یوردینگ قورانماق مینیستری آقاکلدی محمدگلدیف- ینگکی دیبیلار.



آقمیرات رجب اوف

### اوغور نیرا؟

پره زیدنت قورباتقلی بردی محمدوف ایلکینجی رسمی ساپارینی سعود عربستانینا اتدی. سونگرا اورسیتته و ایرانا باردی. اما ایلکینجی بولوپ تورکمنیستاتینگ غاراشسوزلیغینی اقرار ادن دوغالتیق تورکیه جمهوریتینه هنیز چنلی ساپار اده نوق. کاشکی اول ایلکینجی گزک دونیا تورکمنلری نینگ بویسانجی بولان ملی شاهیریمیز مختومقلی نینگ موقاددس توپراغینا زیارت ادیب، اونونگ بلند روحوندان آق پاتا آلان بولسادی. اورسیتته یا- دا ایرانه بارماغی اونونگ اوغرونینگ حایسی طاراپادیغینی اویلاندریار.

حج زیاراتینا گیتمک بیلن بردی محمدوف بیر طاراپدان ادیل نیازوف یالی حالقینگ دینی ایناجینی اکسپولوتیرلمک / استنمار اتمک ایسله دی، آیری طاراپدان نروژ- ینگ پایتختی اسلو- دا آزادان چیقان تورکمنیستاتینگ بیرینجی داشاری ایشلر مینیستری، بیرلشن تورکمن آپازیساتینگ لیدری عبدی قولیف- ینگ اوز انه توپراغیندا جایلانماغینا روغصات برمه دی. بو بولسا هیچ بیر دینه، مسلماتچیلیغا، آدامکارچیلیگه سیغمایار.

۲۰۰۷- نجی ییلینگ مای آبی نینگ باشلاریندا اورسیت ینگ، غازاغیستانینگ و تورکمنیستاتینگ پره زیدنتلری نینگ غاتاشماغیندا حازار یاقا شاغادامدا (حاضرکی آدی تورکمناشی) تورکمن گازینی تازه چکیلجک توربا بیلن غازاغیستانینگ

اوستوندن اورسیتته آشیرماق بارادا دسلاپقی ایلالاشیغا گلیندی. باشغاچا آیدیلاندا تورکمنینگ یرآستی بایلیغی نینگ تالانماغیندا بردی محموف، نیازوف دانام اوزدوردی.

هنیز اوغری باشی نیازوف ینگ حالقینگ بوقورداغیندان کسپ، تالاپ آلان میلیار دلارچا دلاری نینگ اقبالی گومورتیک، آلمان و سویس بانکلاریندا ساقلانغان تورکمینیستانینگ پوللاری یوردا بریلیمی، اونونگ بریلیب، بریلمه جگی- ده بللی دال. گازدان گلیمان حاضیرکی پوللار نیرأ صارپ ادیلیار؟ نامه اوچین یننه- ده حالقینگ ساچاغی بوش؟...

### تورکمینیستان- ایران غاتناشیقلاری

بارپ ۱۹۹۱- نجی ینلدا نیازوف ایرانینگ چاگینده یاشایان تورکمئلرینگ باش شأهری کومت غاویزا باراندا آدملاز ادیل یر سوشین یالی، سیل بولوپ آقیپ، کؤچه لرده اونونگ گلجک یولونا غاراشییدیلار. کلاله بیلن کومت غاویز آرالینگدا اینگه اوقلانانگ یره دوشجک دالدی. بو بويسانچلی یاغدا یا گورپیلیک دن کأبیر پارسلاز تورکمئلره: "پره زیدنتینگیز گلدی، ایندی آرقا دایانجینگیز بار" دیپ دوداقلارینی چورپیدیلر. نیازوف آق دوقایا، مختومقلی نینگ مازارینا- دا زیارت اتدی. البته دیکتاتور بو یرده- ده اوزینه وپالی بولماق بارادا مینیسترلرینه آت ایچدیرپیدی و مازارینگ باشندا قویولان داشدا اوز آدینی یازدیرپیدی.

اسلام ایده یاسینی مرکزی آریا دولترینده یایماغا پورصات گوزلاپ یورن ایران، حایال ادمان تورکمینیستاندا بار گویجی بیلن پروپاگاندا مرکز لرینی دورتدی، مدنیت اوئی نینگ یانی بیلن، ماری دیر نفت داغدا آچان کنسول حاتالاریندا حالقینگ دینی ایناچلاریندان پیدالانماغا سیناشدی، هر ایکی ادیم یرده پارس دیلینی ساپاق بریان مکتبلری یولا قویدی... اما سیاست دیپلیاتی کوشت اوینی یالی آخرین، غارشی طاراپینگ گوجوم اتدیمی، سن- ده گؤچملی، یوغسا اوتولدیغینگ بولیار. اما بنیله گوجوم اتمک نه نیازوف ینگ دورینده بولدی، نه- ده حاضیر بردی محموف ینگ یادینا دوشیار.

ایرانینگ چاگینده یاشایان تورکمئلر تورکمینیستانا، اوز آتا مکانلارینا بارماق اوچین ویزا آلمالی!! گنگ- ده بولسا تورکمئصأهرالی تورکمئلر کؤسه نینپ ۴۰۰، ۵۰۰ کیلومتر یول سوکیپ تهرانا یا- دا ماشادا بارپ، چاغیریش حاطینی گورکزیپ، ویزا آلماعا سیناتشمالی. پارسلاز بولسا بیزنس، سؤدا اتجک بهاناسی بیلن تورکمینیستانا ۱ ینللیق ویزا آلیپ بیلیارلر. تورکمئلرینگ یاشایان یرینده تورکمینیستانینگ حتی غازیت- ژورنال ساتیان کیوسکی- دا یوق. مونگا ایران روغصات برمه یان بولسا، اوندا نامه اوچین تورکمینیستان اده نی ادپ یورماگه ایرانه روغصات بریار؟ یا- دا بو زاتلار تورکمئن لیدر لرینی غیزیقلا ندیرمایارمی؟

### یننه بیر فاکت:

۲۰۰۰- نجی ینلینگ سنتیابریندا نیازوف بالقان ولایتینا باراندا ایرانینگ چاگینده یاشایان تورکمئلر بارادا شنیله دیپیدی:

" جافار بایلار بیلن آتابایلارینگ آراسیندا اونگشوقسوزلیقلار بار. تیره پارازلیق بولارینگ غانیندا بار-

دا [واخ تیره پارازلیق کیمینگ غانیندا باردیغی بللی، أهلی زادی آشغابادا سینگذریران کیملر؟- آگ]

بالقانلارینگ ایکا بولونینی هم شول سبأدن. بیر بولگی اول طاراپدا [ایراندا- آگ] غالدی، دنگیز

کناریندا یاشایان تیرانگیزینگ ایکی بولونینی بیلارمیسینگیز یاشولی لار [کیم، کیمه زات اورتجک

بولیار- آگ] بیز ایندی بیرلشدیرجک هم بولامیزوق [تانگنریالقاسین سندن گلجک حاییر گلمه سین آگ]

ایندی تاریخ هر کیمینگ آراسینی کسگیتلدی. آنگیردا یاشایان آنگیردا یاشابر سین، بآرده یاشایان بآرده

یاشابر سین. ایندی هیچ کیم توپراغی، یر، سرحدی اویتگه دیپ بیلمز."

نیازوف شول ینلینگ اوکتیابر آیندا آشغابادینگ "روحیت" کوشگینده، ملی میراثی اووره نیش کانفرنسیادا دن

چیقیشندا:

"ایرانی لار بیلن یدی آرقا غانیمیز بیردیر." دیپیدی.

[بیزینگا بیر دال- آگ]

نیازوف ینگ یولونی غیشارنیقسیز دوام اتدیرجگینی آدیپ گلایان بردی محمدوف، ادیل شو سیاستدان او غور آلیپ، تورکمنصأحرالی تورکمنلرینگ آق یورک بیلن دن چاغیرشینا أسگرمزچیلیق اتدی. یوغسا اول دیپلوماتیک یوللار بیلن ایران حکومتی طاراپیندان کمسیدیلیپ، حورلاتیپ، تالانیپ گلایان تورکمنلرینگ پرابلنمالارینی ایران یولباشچیلاری بیلن ماصلاحات ادردی. بردی محمدوف ایسلسه حتی اقتصادی ممکنچیلیکلردن هم پیدالانیپ بیلیار. حاضیر سانکسیا گیرزینلن ایرانا "گاز برچک دال، الکتریک ساتجاق دال" دیپ، غیشیش گوزکزپ، اوز ایلدشلی نینگ غوراغینا چیقپ بیلیار. بو هنیزم گیچ دال.

بردی محمدوف ینگ ایرانا باریپ- دا ایلدشلی نینگ آراسینا بارمیشی، ادیل باشغا بیر اوبادا یاشایان دوغانی نینگ

اوباسینا باریپ- دا غونگشوسینا میحمان بولوپ غایدانا منگزه یار.

سوزومیزی ملی شاهیریمیز **مختومقلی** نینگ دوردانه لری بیلن جمع له یاریس:

" هر امیرینگ، گر وزیرینگ عقلی کوتاه خام اولار،

اول وزیرینگ آدی آخر، حالق آرا بدنم بولار.

.....

دعا سلام مختومقلی قولیدان باقی بولغان بگلره

آی دولار، انجم باتار، رسوایی عام و خاص بولار."

پراگ. چک جمهوریتی

۲۳- نجی اییون ۲۰۰۷- نجی یئل